




පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය Date	2025.07.17 පැය 2230	දුරකථන අංකය Tel.NO	011-2887973	මගේ අංකය My NO	D/Media/Out/1411/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-----------------------	-----------------------------	-------------------------

පොලිස් මාධ්‍ය කොට්ඨාසය වෙත වාතරා වූ වැදගත් තොරතුරු

01. විදුලිසැර වැදී පුද්ගලයෙකු මියයාමක් - උහන පොලිස් වසම.

2025.07.17 වන අද දින උදෑසන කාලයේ උහන පොලිස් වසමේ ගලනිටියාගොඩ ප්‍රදේශයේ වගා ඉඩමක් සතුන්ගෙන් ආරක්ෂා කිරීම සඳහා යොදන ලද විදුලි රැහැනක පැටලී පුද්ගලයෙකු මියගොස් ඇති බවට උහන පොලිස් ස්ථානයට ලද පැමිණිල්ලක් මත විමර්ශන ආරම්භ කර ඇත.

මරණකරු වයස අවුරුදු 44 ක් වූ ගලනිටියාගොඩ ප්‍රදේශයේ පදිංචිකරුවෙකි.

සිද්ධිය සම්බන්ධයෙන් වයස අවුරුදු 65 ක් වූ වගා ඉඩමේ හිමිකරු අත්අඩංගුවට ගෙන ඇති අතර මහෙස්ත්‍රාත් පරීක්ෂණයෙන් පසු පශ්චාත් මරණ පරීක්ෂණය සඳහා මෘත ශරීරය අම්පාර රෝහලේ මෘත ශරීරාගාරයේ තැන්පත් කර ඇත. උහන පොලිසිය වැඩිදුර විමර්ශන සිදු කරනු ලබයි.

02. දියේ ගිලී මියයාමක් - ලුණුගම්වෙහෙර පොලිස් වසම.

2025.07.17 වන අද දින සවස් කාලයේ ලුණුගම්වෙහෙර පොලිස් වසමේ ලුණුගම්වෙහෙර ජලාශයේ ජලය නිකුත් කරණ වම් ඉවුර ප්‍රධාන ඇලහි දිය නැමට ගිය පිරිමි ළමුන් සිව්දෙනෙකුගෙන් එක් ළමයෙකු දියේ ගිලී බරපතල තත්ත්වයෙන් ලුණුගම්වෙහෙර රෝහලට ඇතුළත් කිරීමෙන් පසු මියගොස් ඇති බවට ලුණුගම්වෙහෙර පොලිස් ස්ථානයට ලද පැමිණිල්ලක් මත විමර්ශන ආරම්භ කර ඇත.

මරණකරු වයස අවුරුදු 17 ක් වූ තිස්සමහාරාම ප්‍රදේශයේ පදිංචිකරුවෙකි.

මෘත ශරීරය ලුණුගම්වෙහෙර රෝහලේ මෘත ශරීරාගාරයේ තැන්පත් කර ඇත. ලුණුගම්වෙහෙර පොලිසිය වැඩිදුර විමර්ශන සිදු කරනු ලබයි.

03. නීති විරෝධී මත්පැන් සමඟ සැකකරුවෙකු අත්අඩංගුවට - කඳාන පොලිස් ස්ථානය.

2025.07.17 වන අද දින සවස් කාලයේ කඳාන පොලිස් වසමේ කළුඵලිය ප්‍රදේශයේදී කඳාන පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර නීති විරෝධී මත්පැන් ලීටර් 75 ක් සමඟ සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 55 ක් වන කඳාන ප්‍රදේශයේ පදිංචිකරුවෙකි.

කඳාන පොලිසිය වැඩිදුර විමර්ශන සිදු කරනු ලබයි.

04. මාරක රිය අනතුරක් - මිරිහාන පොලිස් වසම.

2025.07.17 වන අද දින උදෑසන කාලයේ මිරිහාන පොලිස් වසමේ පරණ කොට්ටාව මාගර්ගේ ඇඹුල්දෙණිය දෙස සිට මිරිහාන හන්දිය දෙසට ධාවනය වූ ත්‍රිරෝද රථයක් එම දිසාවටම ඉදිරියෙන් ධාවනය වූ වෑන් රථයකට ඉස්සර කිරීමට යාමේදී එම වෑන්රථයේ හා විරුද්ධ දෙසින් පැමිණි කාර් රථයක ගැටී අනතුරක් සිදුව ඇත. අනතුරින් ත්‍රිරෝද රථ රියදුරු හා එහි ගමන්ගත් කාන්තාවක් බරපතල තුවාල ලබා කළුබෝවිල රෝහලට ඇතුලත් කිරීමෙන් පසු කාන්තාව මියගොස් ඇත.

මරණකාරීය වයස අවුරුදු 39 ක් වූ මාලිගාවත්ත ප්‍රදේශයේ පදිංචිකාරියෙකි.

අනතුර සම්බන්ධයෙන් මිරිහාන පොලිසිය වැඩිදුර විමර්ශන සිදු කරනු ලබයි.

05. මාරක රිය අනතුරක් - අරණායක පොලිස් වසම.

2025.07.17 වන අද දින සවස් කාලයේ අරණායක පොලිස් වසමේ දෙබත්ගම ගැටිලිපිටිය මාගර්ගේ එකේ කණුව ආසන්නයේදී දෙබත්ගම දෙස සිට ගැටිලිපිටිය දෙසට ධාවනය වූ යතුරුපැදියක් පැදිකරුට පාලනයකර ගත නොහැකිව මාගර්ගේ පෙරලිගොස් අනතුරක් සිදුව ඇත. අනතුරින් යතුරුපැදිකරු බරපතල තුවාල ලබා අරණායක රෝහලට ඇතුලත් කිරීමෙන් පසු මියගොස් ඇත.

මරණකරු වයස අවුරුදු 23 ක් වූ අරණායක ප්‍රදේශයේ පදිංචිකරුවෙකි.

අනතුර සම්බන්ධයෙන් අරණායක පොලිසිය වැඩිදුර විමර්ශන සිදු කරනු ලබයි.

06. මාරක රිය අනතුරක් - පැලියගොඩ පොලිස් වසම.

2025.07.17 වන අද දින අළුයම් කාලයේ පැලියගොඩ පොලිස් වසමේ කොළඹ මහනුවර මාගර්ගේ පට්ටිය හන්දිය ආසන්නයේදී කොළඹ දෙස සිට පැලියගොඩ දෙසට ධාවනය වූ ලොරි රථයක් පදික පුද්ගලයෙකුගේ ගැටී අනතුරක් සිදුව ඇත. අනතුරින් බරපතල තුවාල ලැබූ පදිකයා කොළඹ ජාතික රෝහලට ඇතුලත් කිරීමෙන් පසු මියගොස් ඇත.

මරණකරුගේ අනන්‍යතාව මෙතෙක් තහවුරුවී නොමැත.

අනතුර සම්බන්ධයෙන් ලොරි රථයේ රියදුරු අත්අඩංගුවට ගෙන ඇත. පැලියගොඩ පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.